



**2021-2022-окуу жылынын 15-сентябрь  
“Билим күнүнө” карата Ж. Турусбеков  
атындагы №33 жалпы билим берүүчү  
орто мектебинде өткөрүлгөн  
салтанаттуу линейканын өткөрүү  
сценарийи**

***2021-2022-окуу жыл.***

**№33. Жусуп Турусбеков атындагы орто мектебинде  
15-сентябрь “Билим күнүнө” карата салтанаттуу линейканы  
өткөрүү тартиби.**

1. Окуучуларды катарга тизүү.
2. Алып баруучунун аземди ачуу жана куттуктоо сөздөрү.
3. Кыргыз Республикасынын Гимни.
4. Линейкага тизилген окуучулардын алдына ушул жылдын бүтүрүүчүлөрү болгон 9-11-класстардын окуучуларын кол чабуулардын жана музыканын коштоосунда чакырып алуу.
5. Кол чабуулардын коштоосунда ушул мектепке жаңы кадам таштап окууга келген 1-класстардын окуучуларын чакыруу.
6. Сөз кезегин мектептин директоруна берүү. (Жаңы окуу жылындагы жынылыктар жана жыңылануулар боюнча маалымат).
7. Сөз кезегин мектептин окуу бөлүмүнүн башчысына берүү. (Жаңы окуу жылындагы окуу процесиндеги жаңылыктар боюнча маалымат).
8. Сөз кезегин райондон, айыл өкмөтүнөн келген өкүлдөрүнүн куттуктоо сөздөрүнө берүү.
9. Кезекти мектептеги таланттуу окуучулары тарабынан даярдалган кенцерттик программага берүү.
10. 11-класстын эки окуучусунун коштоосунда 1-класстын окуучусуна жаңы окуу жылынын алгачкы коңгуроосун музыканын жана кол чабуулардын астында коңгуроо кактыруу.
11. Коңгуроо кагылгандан кийин окуучуларды тарбиялык саатка киргизүү.

**Алып баруучу:** Кымбаттуу мугалимдер жана сүйүктүү окуучуларыбыз! Силерди жаңы окуу жылыңардын башталышы менен чын дилден куттуктайбыз! Билим күнү бардык кыргызстандыктар үчүн жакшы башталыштардын, ачылыштардын жана ийгиликтердин символу болуп калды. Билим күнү жөн гана майрам эмес, ал- ийгиликке жетишүү үчүн тынбай эмгектенүү, эмгектенүүнү эске салуучу улуу күн.

**Анда эмесе Кыргыз Республикасынын мамлекеттик гимнинин коштоосунда бүгүнкү салтанаттуу линейканы ачып алууга уруксат бересиздер. (Гимн жаңырат)**

**Алып баруучу:** Балкылдап бүт денеси бүткөн бою,  
Талпынып учсак деген болгон ою.  
Жогорку окуу жайдын эшигине,  
Келечекте ой-максаты кадам коюу.

**Анда эмесе алдыңыздарга дүркүрөгөн кол чабуулардын коштоосунда быйылкы окуу жылында канат байлдап учууга даярданып жаткан бүтүрүүчү класстарыбызды чакырып алсак. (9-11-класстардын окуучулары чыгышат).**

**Алып баруучу:** Жаңы гана ак мектептин босогосун аттады,  
Балалыкты бир аз артка таштады.  
Билим алып узаак сапар аттанып,  
Мына эми билим алып баштады.

**Дүркүрөгөн кол чабуулар менен 1-класстын окуучуларын чакырып алсак. (1-класстын окуучулары чыгышат).**

**Алып баруучу:** Анда эмесе быйылкы окуу жылында кандай өзгөрүүлөр жана жаңылануулар болду. Бул туурасында мектептин директоруна сөз кезегин берсек. (Мектеп директору сөз сүйлөйт).



**Алып баруучу:** Жаңы окуу жылында окуу процессинде кандай жаңылыктар киргизилди, жаңы окуу жылын кандай баштабыз бул туурасында окуу бөлүмүнүн башчысына сөз кезегин берсек. (Окуу бөлүмүнүн башчысы сөз сүйлөйт).

**Сөз кезеги райондон жана айыл өкмөтүнөн келген өкүлдөрдүн куттуктоо сөздөрүнө берилет.**

**Алып баруучу:** Анда эмесе дүркүрөгөн кол чабуулар менен жаңы окуу жылынын алгачкы коңгуроосун чалып алсак.

**11-класстын эки окуучусунун коштоосунда 1-класстын окуучулары конгуроону чалышат.**

Концерттик программанын негизинде мектептин таланттуу окуучуларынын концерти тартууланат.

2021-2022-окуу жыл.